



Aħbar Tajba

Is 66, 10-14ċ

Salm 65 (66), 1-3a.4-5.6-7a.16 u 20

Gal 6, 14-18

Lq 10, 1-12.17-20

**“Il-ħsad huwa kbir, imma l-ħaddiema ftit! Itolbu mela lil Sid il-ħsad
biex jibghat ħaddiema għall-ħsad tiegħu!”**

Ftit taż-żmien ilu kont qiegħed vaganza fil-belt sabiħa ta' Ruma, belt li żgur fiha xi ħaġa għal kulħadd – bini b'arkitettura mill-isbaħ, xogħol tal-arti mill-aqwa artisti li qatt rat id-dinja u fost l-itjeb ikel li tista' ssib. Imma fil-lukanda magħna kien hemm familja oħra Maltija. Il-missier u l-omm ħadu lil uliedhom fl-aktar postijiet popolari tal-belt imma uliedhom kienu b'rashom mgħaddsa fit-*tablet* jew l-*smartphone* u hekk baqgħu sa tmiem is-safra. Quddiem il-Kolossew kienu qed jilagħbu logħba, fil-Mużew tal-Vatikan, kienu bil-*headphones* jaraw xi *videos* fuq You Tube u saħansitra waqt l-ikel kienu l-ħin kollu mitlufin f'dinja oħra. Darba minnhom kien hemm xi ħadd li kkummenta li anqas ħaqq li marru Ruma, għax setgħu baqgħu d-dar u kienu jaraw l-istess affarijiet!

Kienu f'belt bi storja twila u b'tant affarijiet x'tara u huma baqgħu jgħixu fid-dinja tas-soltu tagħhom, jiġru minn *app* għall-oħra.

Fil-Vanġelu tal-lum Ġesù jista' jkun li jhawnadna ftit. Qed jibghat tnejn u sebgħin persuna biex jgħallmu fi bliet oħra, u jgħidilhom biex ma jieħdu xejn magħhom. Anqas basket u xi affarijiet żgħar. Xejn! X'irid jgħid biha din Ġesù? Mela hawn xi ħadd li jmur x'imkien b'idu f'idu? Għalkemm dak li qed jitlob jinstema' stramb, Ġesù għandu ħsieb importanti f'moħħu li jgħodd ħafna għalina llum. Mhux għax l-affarijiet li ngorru magħna huma ħżiena imma kultant insibuha faċli wisq li nintilfu fihom. Nehdew wisq fl-affarijiet iż-żgħar. Kultant anqas nindunaw kemm jeħdulna ħin dawn l-affarijiet. Sigħat jgħaddu qishom żiffa meta jkollna xi


smartphone jew *tablet* f'idejna. Issa fi żmien Ġesù ma kellhomx farka tal-affarijiet li għandna aħna. Għalhekk irridu noqogħdu ferm aktar attenti. Mhux għax dawn il-ħwejjeġ huma ħżiena imma għax kollox għandu jkollu ħinu. Ġesù qed jgħid lid-dixxipli: “Intom se tmorru tagħmlu x-xogħol tal-Missier tas-Sema, mela isimgħu lilu. Toqogħdux iġġorru ħafna bagalji magħkom, jipprovdli hu dak li jkollkom bżonn. Ġesù jrid li d-dixxipli jintelqu f'idejn Alla, jafdaw fih li se jurihom fejn se jmorru u se jagħtihom dak li jkollhom bżonn. Hekk, ikunu jistgħu jwasslu l-Kelma ta' Alla ferm aħjar, għax issa kienu esperjenzaw lil Alla nnifsu. Ejjew aħna wkoll infittxu li f'ħajjitna ma nħallux l-affarijiet li ngorru jikkmandawna għax malajr nindunaw li qed nitilfu ħafna aktar minn dak li *screen* żgħir jista' joffri.


Il-ferħ f'qalbna

Taraw u tifraħ qalbkom!



Fl-ewwel qari minn Isaija Alla jgħidilna li għandna ħafna għaliex nifirġu. Ifakkarna li hu qiegħed magħna biex jgħinna fil-mument iebes biex imbagħad inkunu nistgħu niċcelebraw ir-rebħa tagħna fuqhom. Fil-qalb ta' hawn taħt ikteb kif taħseb li Alla jkun miegħek biex jgħinek tkun tassew ferħan.





“Il-ħsad huwa kbir, imma l-ħaddiema ftit!
**Itolbu mela lil Sid il-ħsad biex jibghat
ħaddiema għall-ħsad tiegħu!”**

Talba ta' San Ġuzepp ta' Kopertino

San Ġuzepp ta' Kopertino ma kienx l-aktar persuna brillanti u anqas ma kien xi ħadd li għamel wisq affarijiet speċjali. Kien qaddis mill-aktar sempliċi imma li f'ħajtu fittex li jagħmel ir-rieda ta' Alla. Intelaq f'idejn Alla u ħallieh imexxi f'ħajtu. Tgħidx kemm għadda minn esperjenzi iebesha imma bil-għajjnuna ta' Alla rebaħhom u llum ħafna jitolbuh jidhol għalihom quddiem Alla.

TALBA LIL SAN ĠUZEPP TA' KOPERTINO

Alla tiegħi, irroddlok ħajr ta' dak kollu li tajtni. Aghmel li kulma tajtni ninqeda bih għall-glorja tiegħek,

għall-qdusija tiegħi, u għall-ġid tal-ohrajn.

Agħtini l-ferħ ġo qalbi, bierek lill-familja tiegħi, ħarisni fl-istudji tiegħi, dawwalli moħħi biex nifhem, u għin ukoll lil shabi.

Bil-merti u l-interċessjoni ta' San Ġuzepp ta' Kopertino, li bata biex jistudja u għadda mit-tigrib qalil tal-eżamijiet, li iżda fl-aħħar hareġ rebbieħ bil-għajjnuna tal-Madonna, mexxili moħħi, agħtini rieda soda, għinni nkun ġeneruż fl-impenn tiegħi, biex nagħmel dmiri u nasal fejn tixtieq.

Hawnhekk jingħadu għal tliet darbiet it-talb tal-Missierna, s-Sliem għalik u l-Glorja.



Promozzjoni

Issa tista' tirreklama fuq dan il-fuljett

Dan il-fuljett johroġ kull gimgha u jitqassam fil-parroċċi kollha ta' Malta u Għawdex.

Ċemplilna fuq 2569 9100

AGĦŻEL PRODOTTI LI JIBDLU ĦAJJET IN-NIES GĦALL-AĦJAR! AGĦŻEL IL-KUMMERĊ ĠUST

SAY IT!
ĦANUT TAL-KUMMERĊ ĠUST
 www.sayitmalta.com - info@sayitmalta.com
 32 Tarxien Road Paola

mediacentre
 design • video production • animation • publishing • web

Ahbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com